269361-ایک خیراتی ہسپتال کوصدقات دینے کا کیا حکم ہے جس کے مالک کے بارے میں بے مرفت ہونے کا دعوی کیا جاتا ہے۔

سوال

ہمارے علاقے برصغیر میں ایک کینسر ہسپتال ہے، یہ ہسپتال غریبوں کی خوب مدد کرتا ہے، اس ہسپتال میں امیر اور غریب سب کا یحساں خیال کیا جاتا ہے، پورے ملک سے غریب لوگوں کی بہت بڑی تعداد مفت علاج کیلیے یہاں آتی ہے، بہت سے لوگ اس ہسپتال کو عطیات بھی دیتے ہیں، لیکن ہسپتال کا مالک سیاست میں ڈوبا ہوا ہے، اس کے بارے میں بست سے لوگ یہ خیال کرتے ہیں کہ وہ بداخلاق ہے، اس کے علاوہ بھی اس کے بارے میں افواہیں پائی جاتی ہیں، ان میں سے کچھ تو بالکل سے ہیں، میر اسوال یہ ہے کہ: کیا ہمارے لیے اس قسم کے ہسپتال کو صدقات اور عطیات دینا جائز ہے؛ کہ حقیقت میں تو یہ غریب لوگوں کی مدد کرتا ہے، اگرچہ یہ بھی احتمال پایا جاتا ہے کہ اس ہسپتال کا مالک ملنے والے عطیات میں سے کچھ کو آتی استعمال میں لاتا ہوگا ، حالانکہ ہسپتال کے پاس کڑی نگر انی کیلیے مستقل ادارہ ہے، لیکن پھر بھی ہمیں یہ معلوم نہیں ہوستماکہ کیا ہمارے عطیات صدفی صدمریفنوں یہ ہی خرج ہوتے ہیں؟ تاہم یہ بات توواضح ہے کہ جس انداز سے ہسپتال میں طبی خدمات بیش کی جاتی ہیں اس سے یہی معلوم ہوتا ہے کہ مالک کچھ عطیات ذاتی استعمال میں لاتا ہوگا سارے عطیات نہیں، واضح رہے کہ اس ہسپتال کو حکومت کی جانب سے کوئی معاونت حاصل نہیں ہے، اس ہسپتال کی ساری آمدن کا ذریعہ صدقات اور عطیات ہیں۔

يسنديده جواب

اگر ہسپتال سے نقیروں اور غریبوں کوفائدہ ہور ہاہے جیسے کہ آپ نے ذکر بھی کیا ہے، تو پھر اس ہسپتال کی کامیا بی اور اپنے مشن میں جاری رہنے کیلیے اسے صدقات اور عطیات دینے میں کوئی حرج نہیں ہے، خصوصاً اس لیے بھی کہ حکومت اس ہسپتال کی کوئی مالی معاونت نہیں کرتی۔

زیادہ سے زیادہ اس شخص کے بارہے میں یہ کہا جاسختا ہے کہ: جس قدر ممکن ہومالک کووصول ہونے والے عطیات پراختیار نہ دیا جائے ، اس کے لیے طاقتور نگرانی کمیٹی بھی قائم ہوسکتی ہے یا معاشر تی طور پر دباؤڈالا جاسختا ہے ، یااس کے علاوہ جو بھی مناسب ذریعہ ہواسے استعمال میں لایا جاسختا ہے۔

لیکن اگر لوگوں سے ملنے والے عطیات پر مالک کی اجارہ داری ختم کرنا ممکن نہ ہو ، اور مریضوں کی حقوق کی پامالی ہو تو پھر مصلحت کومد نظر رکھیں گے:

چنانچہ اگر ہسپتال کو عطیات دینے میں زیادہ مصلحت نظر آتی ہے کہ عام لوگ اس سے بہت فائدہ اٹھاتے ہیں ، جبکہ مریضوں کے علاج اور عوام کی فلاح و بہود کے ساتھ ساتھ اس آ دمی کی طرف سے مالی غبن عوامی فائدے کے مقالبے میں معمولی ہے تو پھر ایسی حالت میں اس ہسپتال کوصدقات دیے سکتے ہیں ۔

اوراگر عطیات کی مدمیں ہسپتال کی ضرورت کی اشیاخرید کر دیں ، مثلاً : ادویات ، مشینری اور دیگراشیا توالیے ممکن ہے کہ اس شخص کی مالی بے ضابط گیاں ختم ہو جائیں یا قدرے کم ہو جائیں ، تو پھر اس ہسپتال کے ساتھ اسی طرح تعاون کرنازیادہ بہتر ہوگا۔

اوراگر کوئی شخص احتیاط کی راہ اختیار کرتے ہوئے اس طریقے کواپنا تا ہے کہ فقیروں اور غریبوں کوا سپنے ہاتھ سے عطیات تھمائے تاکہ اسے غریب مریضوں تک اپنی رقوم پہنچنے پر تسلی ہو تو یہ طریقہ بھی اپنایا جاسکتا ہے اس میں بھی کوئی حرج نہیں ہے؛اس طریقے کی اہمیت اس وجہ سے بھی دوچند ہوجاتی ہے کہ ہسپتالوں کے چکرلگانے والے ضرورت مندمریض بہت زیادہ ہیں ، بلکہ غیر مریض ضرورت اور غریب بھی کافی تعداد میں موجود ہیں ۔

شخ ابن عثمين رحمه الله سے استفسار كيا گيا:

"ہمارے علاقے میں ایک خیراتی ادارہ ہے؛ کیا میں اپنے مال کی زکاۃ اس رفاہی ادارے میں دیے سکتا ہموں ؟ "

توانهول نے جواب دیا:

"اگراس رفاہبی ادار سے میں کام کرنے والے لوگ دینی اور علمی اعتبار سے معتبر اور معتد ہیں تو آپ انہیں اپنے مال کی زکاۃ دے سکتے ہیں ، انہیں یہ بتلادیں کہ بیرز کاۃ ہے ، تاکہ وہ زکاۃ کو زکاۃ کے مصارف میں ہی خرچ کریں ۔

لیکن اگر آپ کوان کے بارسے میں علم نہیں کہ وہ معتبر ہیں یا نہیں؟ تو پھر بہتریہی ہے کہ آپ خود غریبوں تک یہ زکاۃ پہنچائیں، بلکہ افٹنل یہ ہے کہ ہر حالت میں آپ خود ہی غریبوں تک پہنچا یا کریں یہ سب سے افٹنل ہے؛ کیونکہ اس طرح سے ایک تو آپ خود اپنے مال کی زکاۃ نکالیں گے اور دوسر ا آپ کواپنی زکاۃ غریبوں تک پہنچا نے میں جو آپ کو تاگ و دوکرنی پڑے گی اس پراجر و ثواب الگ ملے گا، لہذا کسی کواپنی زکاۃ تقسیم کرنے کی ذمہ داری دینے سے بہتر ہے کہ آپ خود ہی زکاۃ تقسیم کریں " انتہی فتاوی نور علی الدرب" (7/408)

والتداعلم .